

नाम जो दातार

(८९)

मुंहिजो साईं साहिबु सुकुमार आ

प्रेम अवतार आ जुग जीअंदो रहीं।

सदां भाव भगति जो भण्डार आ

नाम जो दातार आ जुग जीअंदो रहीं॥

नितु आशीशूं उमंग सां कयां थी

जीउ सुहाग सां हर हर चवां थी

सीया राघव जे रस जो आगार आ

महिमा अपार आ जुग जीअंदो रहीं॥१॥

तुंहिजो सतिसंग सदाई सुख धामु आ

मिलियो पापियुनि तापियुनि आराम आ

दीन दुखियनि जो जीवन आधार आ

परम उदार आ जुग जीअंदो रहीं॥२॥

सिक साहिबी अ जो शांह शाह तूं

माग मूढ़नि जो रहिबर राह तूं

शरणि पालकु तूं समरथु सचार आ

साहिबु सचार आ जुग जीअंदो रहीं॥३॥

कृपा दृष्टि में तुंहिजी करामात आ

मानो प्रेम सुधा जी बरिसात आ

भव बुढ़नि जो तारण हार आ

सचो सरदार आ जुग जीअंदो रहीं॥४॥

सत्य सिंधु ऐं शील जो निधान तूं
आहीं घुरिज खां घणो महिरबान तूं
जीउ ईश्वर सां जोड़ण हार आ

कथा करतार आ जुग जीअंदो रहीं॥५॥

बिना कारण कृपालु क्षमा रूपु आ
सचो भगवानु संत सरूपु आ
अमां गरीबि देवी अ गमटार आ

सुखनि संचार आ जुग जीअंदो रहीं॥६॥

बृज धाम में कयो पंहिजो गेहु आ
सचनि संतनि सां निर्मल नेहु आ
सुख निवास जो सिरजण हार आ

मैगसि मनठार आ जुग जीअंदो रहीं॥७॥